

Stqarrija għall-Istampa

Dance with Pride – m’hemmx ugwaljanza mingħajr vizibilità

Fid-dawl tal-kummenti li pingew b’mod żbaljat l-attività Dance with Pride, waħda mill-inizjattivi marbuta mal-EuroPride 2023, il-Kummissjoni Nazzjonali għall-Promozzjoni tal-Ugwaljanza (NCPE) tistqarr li dawn il-kummenti jixhdu kemm għadna ‘l bogħod mill-kisba vera tal-ugwaljanza fis-soċjetà. L-ugwaljanza titlob li jkun hemm aċċettazzjoni ġenwina, inklużjoni u vizibilità tal-gruppi soċjali kollha, inkluż persuni LGBTIQ.

Malta għamlet avvanzi kbar fir-rikonoxximent ta’ drittijiet ugwali bejn persuni b’orjentazzjonijiet sesswali u identitajiet tal-ġeneru differenti. Iżda l-fatt li xi persuni esprimew kundanna għall-preżenza tat-tfal waqt żifna kollettiva – attività adatta għall-etajiet kollha u li rat il-partecipazzjoni ta’ nies minn sfondi soċjali differenti – juri li għad hawn min jara l-identitajiet ta’ persuni LGBTIQ bħala devjanti u li m’għandhomx jitqiesu ta’ valur ugwali għal identitajiet eterosesswali u cisgender.

It-tfal huma kontinwament esposti għal espressjonijiet eterosesswali u cisgender tal-orjentazzjoni sesswali u l-identità tal-ġeneru. Għaliex, mela, l-eżistenza ta’ persuni LGBTIQ għandha tiġi moħbija minnhom? L-istennija li persuna LGBTIQ jsiru invizibbli m’għandha x’taqsam xejn mal-ħarsien tat-tfal; hija biss marbuta mat-tisħiħ tal-inugwaljanzi soċjali u l-marginalizzazzjoni.

Storikament, il-Pride hija ċelebrazzjoni ta’ identitajiet LGBTIQ f’kuntest ta’ inugwaljanza li jnaqqas il-valur ta’ dawn l-identitajiet. Kummenti ta’ disprezz lejn żifna kollettiva li tati vizibbiltà lill-persuni LGBTIQ ifakkruna propju fil-ħtieġa tal-Pride.

14 ta’ Lulju 2023